

फर्जी टिकट का व्यापार: जमूरिया से करोड़ों का नकली लॉटरी टिकट बरामद, 12 आरोपी गिरफ्तार



अगर आप भी लॉटरी का टिकट खरीद कर रातोंरात मालामाल होने के सपने देख रहे हैं तो जरा सावधान हो जाइए। क्योंकि अन्य उत्पादों की तरह ही लॉटरी का भी डी माल (डुप्लीकेट) बाजार में घूम रहा है। जिससे असली और नकली में फर्क करना आप भूल जाएंगे और आपको अपनी गाड़ी कमाई की चपत लग सकती है। ऐसे ही एक गिरोह का पुलिस ने पर्दाफाश किया है।

झारखंड और पश्चिम बंगाल की सीमा पर अवैध लॉटरी टिकटों के करोड़ों रुपये के कारोबार का पुलिस ने पटाक्षेप किया है। इन टिकटों पर करोड़ों रुपये के इनाम के लालच में सैकड़ों लोग फंसते जा रहे थे। अपनी गाड़ी कमाई से शार्ट कट में अधिक पैसे कमाने के लालच में फंसे लोगों की कमाई यह गिरोह एक झटके में चट कर रहा था।

बताया जा रहा है इस गिरोह का नेटवर्क बंगाल के साथ साथ झारखंड, ओडिसा, बिहार में भी फैल है पुलिस रिमांड पर लेकर इनसे अन्य सदस्यों के बारे में पता लगा रही है। नकली लॉटरी टिकट देखने में बिल्कुल असली लगते हैं। हर दिन इस बात का प्रचार किया जा रहा है कि कोई न कोई करोड़ों रुपये का मालिक बन रहा है। नकली लॉटरी टिकट बेचने वालों ने इस मौके का फायदा उठाया है। डियर नागालैंड, डियर हुगली, डियर हंकर नाम से फर्जी टिकट बेचकर इन्होंने करोड़ों की कमाई की है।

Source: <https://www.bhaskar.com/local/jharkhand/jamtara/news/fake-lottery-ticket-worth-crores-recovered-from-jamuria-12-accused-arrested-130776402.html>